



இன்றைய செய்தி நாளை வரலாறு

**முரசொலி**

நிறுவனர் : கலைஞர் மு. கருணாநிதி

செவ்வாய்க்கிழமை 23-01-2024



## திசையைத் தீர்மானிக்கும் தீர்மானங்கள்!

திராவிட முன்னேற்றக் கழக வரலாற்றில் மட்டுமல்ல, தமிழ்நாட்டின் வரலாற்றிலும் பொன்னெழுத்துக்களால் பொறிக்கத் தக்க வகையில் இளைஞரணியின் இரண்டாவது மாநில மாநாட்டை எழுச்சியுடன் நடத்திக் காட்டி இருக்கிறார் இளைஞரணிச் செயலாளர் - மாண்புமிகு அமைச்சர் உதயநிதி அவர்கள். கழகத் தலைவர் அவர்கள் சொன்னதைப் போல, 'இனி இந்த இயக்கத்தை எந்தக் கொட்பனாலும் தொடங்கக் கூட பார்க்க முடியாது' என்ற அளவுக்கு நடந்திருக்கிறது இளைஞர் அணி மாநாடு.

'மாநில உரிமை மீட்டி மாநாடாக' நடத்திய மாண்புமிகு அமைச்சர் உதயநிதி அவர்கள், மாநாட்டில் முன்மொழிந்துள்ள 25 தீர்மானங்கள் இந்தியா செல்ல வேண்டிய திசையைத் தீர்மானிக்கும் தீர்மானங்களாக அமைந்துள்ளன.

கடந்த பத்தாண்டு கால மக்கள் விரோத பா.ஜ.க. ஆட்சியில் பறிக்கப் பட்ட, தமிழ்நாடு உள்ளிட்ட இந்திய மாநிலங்களின் உரிமைகளை மீட்டிடுக்கும் ஜனநாயகப் பாதுகாவலராகத் திகழ்ந்து வரும் தமிழ்நாடு முதலமைச்சர் அவர்கள், இளைஞரணி மாநாட்டை மாநில உரிமை மீட்டி மாநாடாக நடத்த உத்தரவிட்டதே, இந்தியா முழுமைக்குமான செய்தியாக அமைந்துவிட்டது. அதனால்தான் தி.மு.க. சார்பில், தமிழ்நாட்டில் நடைபெற்ற மாநாடாக இருந்தாலும், அது இந்தியாவுக்கான மாநாடாக நடைபெற்றுள்ளது. இந்தியா முழுமைக்குமான தீர்மானங்கள்தான் மாண்புமிகு உதயநிதி அவர்கள் முன்மொழிந்து நிறைவேற்றி உள்ளார்கள்.

நீட் விலக்கை முன்னிலைப்படுத்துகிறது இளைஞரணி. குலக்கல்வி முறையைக் கொண்டு வரும் புதிய கல்விக்கொள்கைக்கு எதிராக நாடு தழுவிய போராட்டத்தை இளைஞர் நல அமைப்புகளுடன் இணைந்து முன்னெடுக்க இளைஞரணி முடிவெடுத்துள்ளது. கல்வி, மருத்துவத்தை மாநிலப் பட்டியலுக்கு மாற்ற வேண்டும் என்பதும் இன்னொரு முக்கியத் தீர்மானம் ஆகும். பா.ஜ.க.வால் அடிகம் சிதைக்கப்படுவது உயர் கல்வித் துறைதான். ஆளுநர் களை வேந்தர்களாக வைத்துக் கொண்டு இதனைச் செய்கிறார்கள். எனவே தான், பல்கலைக் கழகங்களின் வேந்தராக மாநில முதலமைச்சரே இருக்க வேண்டும் என்று கழக அரசு சட்டமுன்வடிவை நிறைவேற்றி அனுப்பி இருக்கிறது. அதற்கும் ஆளுநர் ஒப்புதல் வழங்காமல் இருக்கிறார். ஆளுநர்களை நிராகரிக்கும் சட்டத்துக்கும் ஆளுநர்தான் ஒப்புதல் வழங்க வேண்டும் என்று விதி இருப்பதை என்ன செய்வது? அதனால் தான், 'ஆளுநர் பதவியை நிரந்தரமாக அகற்றிடுக' என்று அமைச்சர் உதயநிதி அவர்கள் தீர்மானம் ஒன்றைக் கொண்டு வந்துள்ளார். நியமனப் பதவியில் இருப்பவர், இணை அரசாங்கம் நடத்துவதற்கு தடை செய்ய இந்தத் தீர்மானத்தை விட்டால் வேறு வழியில்லை.

ஒன்றிய பா.ஜ.க. அரசு, தமிழ்நாட்டில் உள்ள ஒன்றிய அரசு நிறுவனங்கள், பொதுத்துறை நிறுவனங்களில் தமிழ்நாட்டு இளைஞர்களின் வேலையை முற்றிலுமாக பறித்து விட்டது. ரயில்வே, தபால், வங்கி போன்ற துறைகளில் தமிழ்நாட்டைச் சேர்ந்தவர்கள் அதிகம் இடம்பெற முடியவில்லை. இதனை வலியுறுத்தும் தீர்மானம், மிகமிக முக்கியமானது. காலப் போக்கில் மிகப்பெரிய பிரச்சினையாக மாறப் போகும் பிரச்சினையாக இது அமைந்துள்ளது.

மாநிலங்களே இருக்கக் கூடாது என்பதுதான் பா.ஜ.க.வின் திட்டமாகும். ஒற்றையாட்சி கொண்ட நாடாக இந்தியாவை மாற்ற நினைகிறது பா.ஜ.க. இதனைத் தடுப்பதுதான் இன்று நம்முன் உள்ள முக்கியமான வேலைத் திட்டமாகும். மாநிலங்களை நகராட்சிகளைப் போல நடத்த நினைக்கும் ஒன்றிய பா.ஜ.க. அரசின் வல்லாதிக்கப் போக்கை மாநாடு கண்டித்துள்ளது. மாநிலங்களை யுனியன் பிரதேசங்களாக மாற்றுவதும், யுனியன் பிரதேசங்களின் தேர்தலை இல்லாமல் ஆக்குவதும் தான் பா.ஜ.க.வின் வேலையாகும். எனவே தான் மாநிலங்களை அதிகாரம் பொருந்தியவையாக மாற்றுவதும், அந்த மாநிலங்களுக்கு சுயாட்சி வழங்குவதும் தான் தி.மு.க. சொல்லும் மாற்றுத் திட்டம் ஆகும். 1970களில் தலைவர் கலைஞர் பேசியதை, இன்று பல்வேறு மாநில முதலமைச்சர்கள் பேசத் தொடங்கி இருப்பது இந்தியாவுக்கான நல்ல அறிகுறி ஆகும். கூட்டாட்சி அடிப்படையிலான இந்திய ஒன்றிய அரசு, சுயாட்சி மிக்க மாநில அரசுகள் இதுவே இளைஞரணியின் வழிகாட்டுதல்கள் ஆகும்.

“இந்துக்களின் உண்மையான எதிரி பா.ஜ.க.தான் என்பதை அம்பலப்படுத்துவோம்” என்பது இளைஞரணியின் முக்கியமான தீர்மானம் ஆகும். “10 ஆண்டு கால ஒன்றிய பா.ஜ.க. ஆட்சியில் மக்களுக்கு அளித்த வாக்குறுதிகளை நிறைவேற்றாமல், தனது வாக்குறுதிகள் அனைத்திலும் தோல்வியடைந்த பிரதமர் மோடி தலைமையிலான பா.ஜ.க. அரசு, மக்களுக்குச் செய்த துரோகங்களை மறைக்க, மதவாத அரசியலை முன்னெடுத்து, அயோத்தி இராமர் கோவிலை வைத்து வாக்குகள் பெற்றுவிடலாம் என நிறைப்பது ஆன்மிகவாதிகளையும் ஏமாற்றும் செயலாகும். நாட்டில் உள்ள இந்துக்களில் பெரும்பான்மையான மக்களை 10 ஆண்டு காலமாக ஏமாற்றிவிட்டு, இராமர்கோவிலைக் காட்டி, இந்துக்கள் ஓட்டுகளை வாங்கி விடலாம் என அரசியல் கணக்குடன், கடவுளையும் ஏமாற்ற நினைக்கும் இந்து மக்களின் உண்மையான எதிரியான பா.ஜ.க.வின் மதவாத அரசியலை வீடு வீடாக அம்பலப்படுத்தும் பரப்புரையை இளைஞர் அணி மேற்கொள்ளும்” என்ற தீர்மானத்தின் ஒவ்வொரு சொல்லும் அழுத்தமானது. கோயிலைக் காட்டி திசை திரும்பும் பா.ஜ.க.வின் வந்திரத்தை இந்தத் தீர்மானம் அம்பலப்படுத்துகிறது. இந்தத் தீர்மானத்தையான வட மாநில மக்கள் மனதிலும் விதைத்தாக வேண்டும். அதுதான் காலத்தின் கட்டாயம் ஆகும்.

“தமிழ்நாட்டில் நாம் வெற்றி பெற்றுவிடுவோம். நாற்பதுக்கு நாற்பதை வென்று விடுவோம். ஆனால் இந்தியா முழுக்க வெற்றி பெற வேண்டுமானால் இளைஞரணியினர் வடக்கு நோக்கியும் செல்ல வேண்டும்” என்று கழகத்தின் துணைப் பொதுச்செயலாளர் கனிமொழி அவர்கள் மாநாட்டில் பேசும்போது குறிப்பிட்டார்கள். ‘இந்துக்களின் உண்மையான எதிரி பா.ஜ.க. தான்’ என்பதை இந்தியா முழுமைக்கும் பரப்புரை செய்தாக வேண்டும்.

“கலவரத் தீயில் அரசியல் குளிர்காய்வதற்காக, மக்களை விறகுக் கட்டைகள் போல எரிக்கும் தன்மையுடன் ஒன்றிய பா.ஜ.க. அரசு செயல்படுகிறது” என்பதை இளைஞரணி மாநாட்டு தீர்மானங்கள் அம்பலப்படுத்தி இருக்கிறது. ‘ஹிட்லர்களின் தோல்வி ஸ்டாலினிடம்தான்’ என்ற வரலாற்று மரபின் தொடர்ச் சியை நிரூபிக்கும் வகையில், இந்திய ஒன்றியத்தில் ஆட்சி மாற்றத்தை ஏற்படுத்திக் காட்டுவோம் என்றும் ஆளுரைத்து இருக்கிறார்கள்.

இந்தியா செல்ல வேண்டிய திசையைத் தீர்மானித்துள்ளது தீர்மானங்கள். இதனை வென்று காட்டுவார்கள் தி.மு.க. இளைஞரணியினர்.

## பிரேசிலில் களமழை!

பிரேசிலியா, ஜன. 23 -

பிரேசிலின் தெற்கு பகுதியில் பலத்த புயல் காற்றுடன் கூடிய களமழை பெய்யும் என அந்த நாட்டின் வானிலை ஆய்வு மையம் எச்சரிக்கை விடுத்திருந்தது. அதன்படி நேற்று முன்தினம் அங்குள்ள சால் பாலோ மாகாணத்தில் களமழை வெளுத்து வாங்கியது.

இந்த களமழையால் அங்கு பல நகரங்கள் வெள்ளக்காடாக காட்சியளித்தது. இந்த வெள்ளப்பெருக்கில் ஏராளமான மரங்கள் மற்றும் மின்கம்பங்கள் முறிந்து விழுந்தன.

எனவே முன்னெச்சரிக்கையாக மின்சாரம் நிறுத்தப்பட்டதால் பல வீடுகள் அங்கு இருளில் மூழ்கின.

மேலும் இந்த வெள்ளப்பெருக்கில் பலர் அடித்துச் செல்லப்பட்டதாக கூறப்படுகிறது. அவர்களில் பலரை மீட்ட படைமினர் மீட்டனர். எனினும் பெண்கள் உள்பட 3 பேர் இந்த வெள்ளத்தில் அடித்துச் செல்லப்பட்டு உயிரிழந்தனர்.

## மதுரையில் தமிழர்களின் பாரம்பரிய விளையாட்டிற்கு பெருமை சேர்க்கும்

# கலைஞர் நூற்றாண்டு ஏறு தழுவதல் அரங்கம்!

**கழகத் தலைவர் - முதல்வர் மு.க.ஸ்டாலின் நாளை துவக்கி வைக்கிறார்!**

மதுரை, ஜன. 23 -

மதுரை மாவட்டம் அலங்கா நல்லூர் அருகே கீழக்கரை கிராமத்தில் இயற்கை எழில் கொஞ்சம் வகுத்துமலை அடிவாரத்தில் உலக தரம் வாய்ந்த இந்தியாவிலேயே எங்கும் இல்லாத வகையில் 66 ஏக்கர் பரப்பளவில் ரூபாய் 66 கோடியில் தமிழர்களின் பாரம்பரியமிகக் வீர விளையாட்டான ஜல்லிக்கட்டு போட்டியை நடத்த தனி மைதானமாக கலைஞர் நூற்றாண்டு ஏறு தழுவதல் அரங்கம் நாளை (24ஆம் தேதி) கழகத் தலைவர், முதல்வர் மு.க.ஸ்டாலின் அவர்கள் திறந்து வைத்து ஜல்லிக்கட்டு விளையாட்டு போட்டியை துவக்கி வைக்கிறார்கள்.

தமிழர்களின் பாரம்பரிய மிக்க வீர விளையாட்டான ஜல்லிக்கட்டு என்றாலே மக்கள் மனதில் நினைவில் வருபவர் தலைவர் கலைஞர்தான் ஜல்லிக்கட்டு மீதான கோதேவன் காலத்தில் எல்லாம் முன்னின்று அதனை மீட்டு கொடுத்தவர் தலைவர் கலைஞர்தான் என்பதை நாட்டு அறிபும்.

பெருமைமிக்க தமிழர்களின் பாரம்பரியமிகக் வீர விளையாட்டான ஜல்லிக்கட்டு போட்டியை உலக அளவில் மேலும் பெருமை சேர்க்கும் வகையிலும், உலகத் தமிழர்கள் எல்லாம் மகிழ்ச்சி கொள்ளும் வகையிலும் இந்தியாவின் வேறு எங்கும் இல்லாத வகையில் உலகத்தரம் வாய்ந்த வகையில் ஜல்லிக்கட்டு விளைவாடும் போட்டிகள் நடத்த பிரமாண்டமான அரங்கம் அமைக்கப்படும் என கழகத் தலைவர், முதல்வர் மு.க.ஸ்டாலின் அவர்கள் கடந்த 2022 ஆம் ஆண்டு சட்டப்பேரவையில் அறிவித்தார்.

அதைத் தொடர்ந்து மதுரையில் இருந்து சுமார் 25 கிலோ மீட்டர் தூரத்திலும், அலங்கா



வேலூர் மாவட்டம் காட்பாடி வட்டம் பொன்னையில் இருந்து சென்னை செல்லும் அரசு பேருந்தை நீர்வளத்துறை அமைச்சரும், கழகப் பொதுச் செயலாளருமான துரைமுருகன் அவர்கள் தொடங்கி வைத்தார். உடன் கழக நிர்வாகிகள் உள்ளனர்.



நல்லூரில் இருந்து ஐந்து கிலோ மீட்டர் தூரத்திலும் கீழக்கரை என்ற கிராமத்தில் இயற்கை எழில் கொஞ்சம் வகுத்துமலை அடிவாரப் பகுதியில் சுமார் 66 ஏக்கர் நிலம் தேர்வு செய்யப்பட்டு கடந்த 2023 ஆம் ஆண்டு மார்ச் மாதம் இதற்கான பணிகள் துவங்கப்பட்டன.

நாள்தோறும் பணிகள் குறித்து கழகத் தலைவர் முதல்வர் அவர்கள் கேட்டறிந்து பணிகளை துரிதப்படுத்தினார், இதே போல் கழக இளைஞர் அணி செயலாளர், இளைஞர் நலம் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்களும் பணிகள் குறித்தும் கேட்டறிந்தார்.

மேலும் பொதுப்பணித்துறை அமைச்சர் எ.வ.வேலு, வணிக வரி மற்றும் பதிவுத்துறை அமைச்சர் பி.புரத்தி மற்றும் அதிகாரிகள் நேரில் ஆய்வுசெய்து பணிகளை துரிதப்படுத்தினார்கள்.

கட்டுமான பணிகள் குறிப்பிட்ட காலத்தில் நடந்து முடிந்தது. பிரமிக்க வைக்கும் பிரமாண்டமான கலைஞர் நூற்றாண்டு ஏறு தழுவதல் அரங்கம் இந்தியாவில் வேறு எந்த மாநிலத்திலும் இல்லை என்று எல்லோரும் வியந்து

பாராட்டும் வகையில் சர்வதேச தரத்துடன் காட்சியளிக்கிறது.

சுமார் 66 கோடி ரூபாய் மதிப் பீட்டில் கட்டி முடிக்கப்பட்ட இந்த அரங்கத்தில் முன்பாக பூங்காவின் நடுவில் தமிழர்களின் வீர விளையாட்டை நினைவுகூரும் வகையில் இளைஞர் ஒருவர் காளையை அடக்குவது போன்ற கம்பீரமான சிலை அமைக்கப்பட்டுள்ளது. அரங்கத்தில் மூன்று நுழைவாயில் அமைக்கப்பட்டு பிரதான நுழைவாயில் வழியாக வி.க.பி.க்கள் மற்றும் பார்வையாளர்கள் அனுமதிக்கப்படுவார்கள்.

உள்ளே நுழைந்தவுடன் ஜெர்மன் வகை பூக்கள், தமிழர்களின் பாரம்பரிய வீர விளையாட்டான ஜல்லிக்கட்டு குறித்து படம்பிடித்து காட்டும் வகையில் வண்ண ஒவியக் காட்சியும், கலாச்சார ஒவியங்கள் பிரமிக்க வைக்கும் வகையில் அமைந்துள்ளது. இதுபோன்ற மூன்று நுழைவாயில் வழியாகவும் பார்வையாளர்கள் எளிதாக உள்ளே சென்று பார்வையாளர் குப்பு அறைகள் ஜல்லிக்கட்டு ஏற்பாடு செய்யப்பட்டுள்ளது.

பின்னர் பிரதேசமளாக அமைக்கப்பட்ட வாடிவாசல் வழியாக வரிசையாக வந்து காண

கள் அவிழ்த்து விடப்படும். வாடிவாசல் பார்வையாளர்களை வச்சரிக்கும் வகையில் காளைகளுக்கும் காளையின் உரிமையாளர்களுக்கும் சிரமம் இன்றி விளையாட்டு களத்திற்கு செல்லும் வகையிலும் சிறப்பாக அமைக்கப்பட்டுள்ளது.

ஜல்லிக்கட்டு விளையாட்டு மைதான கேலரியில் சுமார் 5,000 பேர் இலவசமாக பார்க்கவும், எளிதாக கேலரிக்கு வரவும் மாடிப்படைகள் மற்றும் பின் தூக்கி வசதிகள் செய்யப்பட்டுள்ளன.

அரங்கத்தில் 'ஏறு தழுவதல்' என்ற பெயரில் அருங்காட்சியகம், ஜல்லிக்கட்டு பாரம்பரிய வரலாறு குறித்து அருங்காட்சியகமும், பொருட்காட்சிகள் அமைக்கப்பட்டுள்ளது.

மேலும் அதிநவீன வசதிகளுடன் கூடிய 100 பேர் அமர்ந்து பார்க்கக்கூடிய ஜல்லிக்கட்டு மினி தியேட்டர், முக்கிய பிரமுகர் தங்கக்கூடிய சிறப்பு வசதிகளுடன் கூடிய அறைகள், பத்திரிகையாளர், ஒளிப்பதிவாளர்கள் காத்திருப்பு அறைகள் ஜல்லிக்கட்டு விளையாட்டுப் போட்டியை வி.க.பி.கள் மற்றும் வெளிநாட்டவர்கள் பார்க்கக் கூடிய வகையில் இருக்கக்கூடிய என பல்வேறு

சிறப்பு அம்சங்களுடன் ஏற்பாடுகள் செய்யப்பட்டுள்ளது.

மேலும் காளைகள் சிதறி ஓடி காளை உரிமையாளர்களை சிரமப்படுத்துவதை தடுக்கவும் காளைகள் பாதிக்கப்படுவதை தடுக்கவும் கலெக்சன் பாயிண்ட் அமைக்கப்பட்டுள்ளது மேலும் மாடுபிடி வீரர்கள் மருத்துவ வசதி பெற்ற தனி மருத்துவமனை, காளைகள் மருத்துவ வசதி பெற்ற தனி கால்நடை மருத்துவமனை அமைக்கப்பட்டுள்ளது.

குடிநீர் வசதிக்காக இரண்டு 50 ஆயிரம் லிட்டர் கொள்ளளவு கொண்ட மேல்நிலை மற்றும் கீழ்நிலை நீர் தேக்க தொட்டிகள் அமைக்கப்பட்டுள்ளது. அதே போன்று அனைத்து வசதிகளுடன் கூடிய கழிப்பறை வசதிகள் அமைக்கப்பட்டுள்ளது மேலும் வாகன நிறுத்துமிடமும் ஏற்படுத்தப்பட்டுள்ளது.

அரங்கத்திற்கு வந்து செல்ல அகமாவை சாலை வசதிகள் பெய்யப்பட்டுள்ளது. உலக தரமிக வேலைப்பாடுகளுடன் சுமார் 66 கோடி ரூபாய் மதிப்பீட்டில் கட்டி முடிக்கப்பட்ட கலைஞர் நூற்றாண்டு ஏறு தழுவதல் அரங்கத்தை நாளை 24ஆம் தேதி கழகத் தலைவர் முதல்வர் மு.க.ஸ்டாலின் அவர்கள் திறந்து வைத்து தமிழர்களின் பாரம்பரிய வீர விளையாட்டான ஜல்லிக்கட்டு போட்டியை துவக்கி வைக்க உள்ளார்.

வரலாற்று சிறப்புமிக்க இந்த நிகழ்ச்சிக்கான ஏற்பாடுகளை வணிகவரி மற்றும் பதிவுத்துறை அமைச்சர் பி.புரத்தி நாள்தோறும் நேரில் பார்வையிட்டு அதிகாரிகளுக்கு பல்வேறு ஆலோசனைகளை வழங்கி வருகிறார்.

மேலும் விழாவிற்கு வரும் முதல்வருக்கு சிறப்பான வரவேற்பு கொடுப்பதற்கும் மதுரை வர் பார்க்கக் கூடிய வகையில் இருக்கக்கூடிய என பல்வேறு

## நெல்லை கிழக்கு மாவட்ட தி.மு.க. சார்பில்

# மொழிப்போர்த் தியாக்கிகள் வீரவணக்கநாள் பொதுக்கூட்டம்!

**இரா.ஆவுடையப்பன் - கம்பம் பாண்டியன் - வி.பி.சிங்கார வேல் சிறப்புரை!**

நெல்லை, ஜன. 23 -

முதலமைச்சர் கழகத் தலைவர் அவர்களின் வழிகாட்டுதலின்படி நெல்லை கிழக்கு மாவட்ட தி.மு.க. சார்பில் வள்ளியூர் கலை யரங்க திடலில் 25.01.2024 மாலை 6 மணி அளவில் மொழிப்போர்த் தியாக்கிகள் வீரவணக்கநாள் பொதுக்கூட்டம் வள்ளியூர் பேரூர்க் கழகச் செயலாளர் வி.எஸ்.எஸ். சேதுராமலிங்கம் தலைமையில் மாவட்ட மாணவர் அணி துணை அமைப்பாளர்கள் சினிதான், ராஜதுரை, வணிகதா ஆகியோர் முன்னிலையில் நடைபெறுகிறது.

மாவட்ட மாணவர் அணி அமைப்பாளர் அலெக்ஸ் அப்பாவு வரவேற்புரையாற்றுகிறார்.

துணை அமைப்பாளர் லட்சுமணன் நிகழ்ச்சியை தொடர்த்து வழங்குகிறார். இந்தநிகழ்வில் நெல்லை கிழக்கு மாவட்டச் செயலாளர் இரா.ஆவுடையப்பன், கழக கொள்கை பரப்புச் செயலாளர் கம்பம் பாண்டியன், தலைமைக் கழகப் பேச்சாளர் வி.பி.சிங்கார வேல் ஆகியோர் பங்கேற்று சிறப்புரை ஆற்றுகின்றனர்.

நெல்லை கிழக்கு மாவட்டம் வள்ளியூர் கலையரங்க திடலில் 25.01.2024 மாலை 6 மணி அளவில் நடைபெறும் வீரவணக்கநாள் பொதுக்கூட்டத்தில் நாடாளுமன்ற உறுப்பினர் சா.ஞான திரவியம், மாவட்ட அவைத் தலைவர்

ம.கிரகம்பெல், தலைமைச் செயற்குழு உறுப்பினர் ஆ.பிரபாகரன் ஆகியோர் வீரவணக்கநாள் தியாக்கிகள் போற்றி கருத்துரை வழங்குகிறார்கள்.

மிருந்த எழுச்சியோடு தியாக மறவர்களின் தியாகத்தை போற்றி நடைபெற உள் காட்டத்தில் மாவட்டப் பொருளாளர் ஜார்ஜ் கோசல், மாவட்டத் துணைச்

செயலாளர்கள் நம்பி, மாஞ்சோலை மைக்கேல், ப.தமயந்தி, மாநில அணி நிர்வாகிகள் ராஜமூர்த்தி, ஆவின் ஆறுமுகம், கணேசு குமார் ஆகித்தன், எரிக்கு-உ.

பொதுக்குழு உறுப்பினர்கள் ராமச்சந்திரன், வேலங்குளம் கண்ணன், கணேசன், அழகர், எட்டின் வளநரசு, சாந்தி சுபாஷ், பரமசிவ ஐயப்பன், கனகராஜ், ஒன்றி

யச் செயலாளர்கள் தங்க பாண்டியன், வேலங்குளம் முருகன், போர்வெல் கணேசன், பி.சி.ராஜன் செல்வ கருணாநிதி, ஆரோக்கிய எட்டின், ஜோசப்பெல்சி, வி.எஸ். ஆர். ஜெகதீஸ், பரணி சேகர், முத்துப்பாண்டி என்ற பிரபு, முத்துக்கிருஷ்ணன், நகரச் செயலாளர்கள் கணேசன், மணிகுரியன், பேரூர்ச் செயலாளர்கள் தமிழ்வாணன்,



பல்வேறு துறைகளைச் சேர்ந்த அரசு அலுவலர்கள் பங்குபெறும் “மக்களுடன் முதல்வர்” திட்டம் தூத்துக்குடி மாநகராட்சி பகுதிகளில் காமராஜ் கல்லூரி மற்றும் கப்பையா வித்யாலயா பெண்கள் மேல்நிலைப்பள்ளிக்கு நேரில் சென்று முகாமை பார்வையிட்டு, பொதுமக்கள் வழங்கும் மனுக்கள் மீது உரிய நடவடிக்கை எடுக்க அரசு அலுவலர்களிடம் கழக துணைப் பொதுச் செயலாளரும், நாடாளுமன்றக் கழகக் குழு துணைத் தலைவருமான கனிமொழி கருணாநிதி கேட்டுக்கொண்டார். உடன் அமைச்சரும், தூத்துக்குடி வடக்கு மாவட்டச் செயலாளருமான பி.கீதாஜீவன், மேயர் ஜெகன் பெரியசாமி மற்றும் பலர் கலந்து கொண்டனர்.